



ՎԱՐԴԱՆԱՆՑ ՆԻՇԱՏԱԿԸ ԵՎ ՆՈՐԻՆ Ս. ՕԾՈՒԹՅՈՒՆ ՎԵՀԱՓԱՌ ՀԱՅՐԱՊԵՏԻ ԱՆՎԱՆԱԿՈՋՈՒԹՅԱՆ ՏՈՒՆԸ ՄԱՅՐ ԱԹՈՒՌՈՒՄ

Փետրվարի 9-ին, Ս. Վարդանանց տոնի օրը, անվանական շրջադրությամբ և պատշաճ հանդիսությամբ, Մայր Տաճարում, ուխտավորների և հավատացյալների խումբ բաղման ներկայությամբ նշվեց Նորին Ս. Օծուխյուն Վեհափառ Հայրապետի անվանակոչության առաջին տոնը:

Վեհափառի անվանակոչության տոնի կապակցությամբ, Մայր Աթոռի Գերագույն Հոգևոր կրթչի որոշումով, հրահանգվեց Մայր Հայրենիքի և Սփյուռքի բոլոր թեմերին՝ Ս. Վարդանանց տոնի օրը մատուցել հանդիսավոր սուրբ պատարագ, «Հայր մեր»-ից առաջ կատարել Հայրապետական մաղթանք:

Մայր Աթոռում ևս Ս. Վարդանանց տոնի օրը մատուցվեց հանդիսավոր սուրբ պատարագ և «Հայր մեր»-ից առաջ կատարվեց Հայրապետական մաղթանք:

Մայր Տաճարը լիքն էր հավատացյալների բազմությամբ: Հանդիսավոր սուրբ պատարագին և Հայրապետական մաղթանքին հերկա էին Մայր Աթոռի ամբողջ մխարանությունը, Հոգևոր ճեմարանի դասախոսական կազմը, ուսանողությունը և Մայր Աթոռի պաշտոնեությունը:

Սուրբ պատարագը երգվում էր քառածայն, ներդաշնակ և հոգեղմալ երգեցողությամբ: Մայր Տաճարը ստացել էր տոնական օրերի հատուկ դվարթադին և կենսուրախ երևույթ: Ժպտում էին կանթեղներն ու էլեկտրական լամպերը:

Խորին և խորազգաց լուսյան մեջ, մեծաշուք հանդիսությամբ կատարվեց Հայրապետական մաղթանքը: Դարավոր Մայր Տաճարի պատմական ու նվիրական կամարների

տակ հնչում էին Ս. Լուսավորչի Քահանայապետական Աթոռի հավերժության և անսասանության և նրա նորրևոր ու արժանավոր Քահակալի՝ Նորին Ս. Օծուխյուն Ս. Ս. Վաղեն Ա. Կաթողիկոսի քաջառողջ և երկար կյանքի, արդյունավետ քահանայապետության սրտադին բարեմաղթություններն ու աղոթքները՝ ի պայծառություն Հայաստանյայց Առաքելական Եկեղեցու և ի հաստատություն Մայր Աթոռ Ս. Էջմիածնի:

Հայրապետական մաղթանքից հետո զերաշնորհ Ս. Սահակ եպիսկոպոսը խոսեց իր լավագույն ու զեղեցիկ քարոզներից մեկը Ս. Ղեթնդյանց ու Ս. Վարդանանց մասին, ճարտարորեն կապելով այն Վեհափառ Հայրապետի անվանակոչության տոնախմբության հետ:

Վեհափառ Հայրապետի անվանակոչության տոնի առթիվ ստացվեցին բազմաթիվ շնորհավորական հեռագրեր և նամակներ Մայր Հայրենիքի և Սփյուռքի մեր բոլոր թեմերից, որտեղ արտահայտվում են անկեղծ և որդիական ջերմագին շնորհավորություններ և սրտագին բարեմաղթություններ Վեհափառ Հայրապետի անվանակոչության տոնի երջանիկ առիթով:

Մայր Աթոռի պաշտոնաթերթ «Էջմիածին» ամսագիրը, հանուն իր ընթերցողների, որդիական ակնածանքով և սրտագին բարեմաղթություններով շնորհավորում է Նորին Ս. Օծուխյուն Վեհափառ Հայրապետի անվանակոչության առաջին տարին, մաղթելով սիրելի Վեհափառին երկար և երջանիկ կյանք՝ ի փառս Հայաստանյայց Առաքելական Եկեղեցու, ի մխիթարություն հայ հավատացյալ ժողովրդի և հօգուտ և ի շինություն Մայր Հայրենիքի և հայ ժողովրդի:

